



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या 876 राँची, सोमवार, 23 अग्रहायण, 1937 (श०)  
14 दिसम्बर, 2015 (ई०)

---

कार्मिक, प्रशासनिक सुधार तथा राजभाषा विभाग ।

-----  
आदेश

11 दिसम्बर, 2015

**संख्या:- 5/आरोप-1-86/2015 का.- 10524--**श्री गौरांग महतो, झा0प्र0से0 (कोटि क्रमांक- 855/03, गृह जिला- प0 सिंहभूम), अनुमंडल पदाधिकारी, बगोदर-सरिया, गिरिडीह के विरुद्ध उपायुक्त, गिरिडीह के पत्रांक-1854/गो0, दिनांक 08 दिसम्बर, 2015 द्वारा दिनांक 7 दिसम्बर, 2015 को शराब के नशे में दो पहिया वाहनों के व्यक्तियों द्वारा हेलमेट नहीं पहने होने के कारण लाठी से उन पर प्रहार करने, सरकारी कार्यों के सम्पादन के क्रम में आम व्यक्तियों के साथ शराब के नशे में अशोभनीय व्यवहार करने संबंधी आरोप प्रपत्र- 'क' में गठित कर उपलब्ध कराया गया है।

श्री महतो द्वारा अनुमंडल पदाधिकारी के जिम्मेदारपूर्ण पद पर रहते हुए शराब के नशे में विधि-व्यवस्था जैसे कार्यों का सम्पादन में की गयी स्वेच्छाचारिता एवं

अनुशासनहीनता से सरकार की छवि आम जनता में धूमिल हुई है। इनका आचरण सरकारी सेवक आचार नियमावली के प्रतिकूल है।

2. उक्त आरोपों के लिए श्री महतो को असैनिक सेवाएँ (वर्गीकरण, नियंत्रण एवं अपील) नियमावली के नियम-49(क)(1)(क) के तहत निलंबित किया जाता है।

3. निलंबन अवधि में इनका मुख्यालय प्रमंडलीय आयुक्त का कार्यालय, दक्षिणी छोटानागपुर प्रमंडल, राँची निर्धारित किया जाता है।

4. निलंबन अवधि में श्री महतो को झारखण्ड सेवा संहिता के नियम-96 के अन्तर्गत मात्र जीवन निर्वाह भत्ता देय होगा।

झारखण्ड राज्यपाल के आदेश से,  
दिलीप तिर्की,  
सरकार के उप सचिव ।

-----